

اسوہ محمدی علیہ السلام کا ایک صفحہ

مولانا ابوالکلام آزاد

احساب ایک سنہری زنجیر ہے جس میں تمدن، معاشرت اور اخلاق کی تمام جزئیات جگڑی ہوئی ہیں۔ اگر اس کی بندش ڈھیلی ہو جائے تو نظامِ عالم کی ایک کڑی درہم برہم ہو جائے۔ اسی غرض سے دنیا نے احساب کو مختلف صورتوں میں قائم رکھا۔ خاندانوں اور کنبوں نے مختلف رسم و رواج اختیار کیے، جن کی خلاف ورزی موجب ملامت، بلکہ بعض اوقات قومی جرم خیال کی جاتی ہے۔ سلطنتوں نے قوانین بنائے جو انسان کو ایک خاص نظام کے ماتحت ہر قسم کی مادی، اخلاقی اور مذہبی ترقی کرنے کا موقع دیتے ہیں۔ حکماء نے فلسفہ عالیٰ اخلاق ایجاد کیا جو اخلاقی قوانین کی پیروی پر جمیعت بشری کو مجبور کرتا ہے۔

ہمارا سرماہی فخر

اگر یورپ کو اپنی تہذیب پر فخر ہے کہ وہ انسان کی ہر فرد و گذاشت پرختی کے ساتھ گرفت کرتی ہے۔ اگر رومان لا (رومی قانون) کو اپنے اوپر نہ لے ہے کہ وہ دنیا کے قوائے متضادہ کو اپنے مرکز سے ٹھیک دیتا۔ اگر یونان کو اپنے فلسفہ عالیٰ اخلاق پر گھمنڈ ہے کہ وہ اخلاقی قوئی کی تربیت کرتا ہے تو ہمیں ان کے بڑے بول سے مروعہ نہیں ہونا چاہیے۔ ہم رسم و رواج کے پابند نہیں کہ یورپ کے قوانین معاشرت پر فریغتہ ہو جائیں۔ ہم قانونی سختیاں برداشت کرنے کے خواگر نہیں کہا پنے ہاتھ کو جھکڑی کے حوالے کر دیں۔ قیاسات عقلی ہماری غذائے روحانی نہیں کہ یونانیوں کے طسم میں پھنس جائیں۔ بلکہ ہمارے رُگ اور پٹھے ایک پاک مذہب کے سلسلے میں جگڑے ہوئے ہیں۔ ہمارے گوشت اور خون پر چھڑے کی بجائے مذہب کا غلاف چڑھا ہوا ہے۔ ہمارے قلب کو ایک غیر متزلزل مذہبی احساس حرکت دے رہا ہے۔ پس ہم کو ہر دل فریب رسم و رواج، ہر مروعہ کر دینے والے قانون اور ہر تحریر کر دینے والے فلسفے کو چھوڑ کر اپنی باغ صرف اسلام ہی کے ہاتھ دینی چاہیے اور اس پر فخر کرنا چاہیے۔

رشته در گرد نم افغانندہ دوست

مے برد ہر جا کہ خاطر خواہ اوست

اُسوہ حسنة

مذہب کی قوت احتساب ان تمام چیزوں سے بالاتر ہے یہی وجہ ہے کہ اللہ تعالیٰ نے ہم پر آنحضرت ﷺ کا اتباع فرض کر کے ہم کو پوری دنیا کی مادی و اخلاقی غلامی سے آزاد کر دیا ہے۔

﴿لَقَدْ كَانَ لَكُمْ فِي رَسُولِ اللَّهِ أَسْوَةٌ حَسَنَةٌ﴾ (۱)

”یقیناً تمہارے لیے اللہ کے رسول کی زندگی میں پیروی و اتباع کا بہترین نمونہ رکھا گیا ہے“
اللہ تعالیٰ یہیں فرماتا کہ تم رسول اللہ تقلید کرو۔ کیوں کہ ایک شخص کی تقلید کرنے سے دوسرے اشخاص کی تقلید کی نفی نہیں ہو جاتی۔ بلکہ یہ فرمایا کہ تمہاری تقلید صرف اسی پاک ذات میں محدود ہے۔
کیون کہ تمہیں اعمال صالح کا یہ خزانہ دھری جگہ نہیں مل سکتا۔ اُس طرز بیان سے صرف جناب رسول اللہ ﷺ کا اتباع لازم کر دیا گیا بلکہ ساتھ ہی دوسرے تمام بڑے بڑے انسانوں کے اتباع کی بھی نفی کر دی۔ اس لیے کہ صرف ایک ہی آفتاب ہے جس کی روشنی ظلمت زار دنیا کی ہر اندر ہیری اور ہر تیرہ و تاریک راہ میں ہماری رہنمائی کر سکتی ہے

چوغلام آفتاب ہمه ز آفتاب گویم نہ شم نہ شب پرستم کہ حدیث خواب گویم

آیات و احادیث

اسی آفتاب کی روشنی سے اور سیارے بھی نور حاصل کرتے ہیں۔ اس لیے ان کا اتباع بھی ہم پر واجب ہو جاتا ہے۔

۱۔ خیر القرون قرنی ثم الذين يلوونهم ثم الذين يلونهم
”بہترین زمانہ میرا زمانہ ہے۔ اس کے بعد ان لوگوں کا دور جو اس کے بعد آئیں گے۔ پھر وہ لوگ جو اس کے بعد اُسوہ حسنة کی تقلید کریں گے“

۲۔ اصحابی کالجوم ”میرے صحابی ستاروں کی مانند ہیں“
اسی بناء پر اللہ تعالیٰ نے قرآن حکیم میں جناب رسول اللہ ﷺ اور صحابہ کرامؐ کی اس

خصوصیت کا بار بار ذکر کیا ہے

﴿الَّذِينَ يَتَّبِعُونَ الرَّسُولَ النَّبِيَ الْأَمِي الَّذِي يَجْدُونَهُ مَكْتُوبًا عِنْدَهُمْ فِي التُّورَةِ وَالْإِنْجِيلِ يَا مَرْهُمُ بِالْمَعْرُوفِ وَيَنْهَا مِنَ الْمُنْكَرِ وَيَحْلُّ لَهُمُ الطَّيِّبَتْ وَيَحْرُمُ عَلَيْهِمُ الْخَبَائِثَ﴾ (۲)

”جو رسول اور نبی امی کی پیروی کریں گے، جس کی بعثت توریت اور انجیل میں لکھی پائیں گے۔ وہ انہیں نیکیوں کا حکم دے گا اور برائیوں سے منع کرے گا، پاک اور مفید چیزوں کو ان پر حلال اور ناپاک اور مضر چیزوں کو حرام کرے گا“

﴿كُنْتُمْ خَيْرَ أَمَّةٍ أَخْرَجْتَ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتَؤْمِنُونَ بِاللَّهِ﴾ (۳)

”تم لوگ بہترین امت ہو، جسے اللہ نے دنیا کی ہدایت و رہنمائی کے لیے نمایاں کیا۔ تم نیکی کا حکم دیتے ہو، برائی سے روکتے ہو اور خدا پر ایمانلاتے ہو۔“ لیکن ان آئیوں کی عملی تفسیر ہمیں صرف احادیث کی کتابوں میں ڈھوندنی چاہیے، جن کے ذریعے رسول اللہ ﷺ اور صحابہ کرامؓ کے موقع احساب کے ایک ایک جزیے کا پتہ لگ سکتا ہے اور اس سے ثابت ہوتا ہے کہ خدا نے ہدایت و ارشاد کے لیے جو آفتاب اور سیارے پیدا کیے تھے، وہ ہمیشہ ضیا گستاخ رہتے تھے۔ احساب کی ترتیب اصلاح نفس سے شروع ہو کر بالترتیب محتسب کے قبیلے اور قوم سکن متنی ہو جاتی ہے۔ رسول اللہ ﷺ نے فرض احساب اسی ترتیب کے ساتھ ادا فرمایا ہے۔

اصلاح نفس

آنحضرت ﷺ کی ذات پاک جامع فضائل تھی۔ اللہ تعالیٰ نے آپؐ کے تمام زلات کو معاف کر دیا تھا۔ با ایس ہمہ آپؐ اس کثرت کے ساتھ نماز پڑھتے تھے کہ پاؤں پھول کر پھٹ پھٹ جاتے تھے۔ صحابہؓ نے اس محنت شاقہ کو دیکھ کر عرض کیا۔ ”یا رسول اللہ خدا نے تو آپؐ کے تمام اگلے پچھلے گھاہوں کو معاف کر دیا ہے۔ پھر آپؐ کیوں اس قدر مصروف عبادت رہتے ہیں؟“ آپؐ نے فرمایا

ا فلا اکون عبداً شکوراً ”کیا میں خدا کا شکرگزار بندہ ہونے کی کوشش نہ کروں“ (۲) چنانچہ جب کبھی اس قسم کے موقع پیش آتے تھے، جو قلب کو خدا کے شکر سے پھیر دے سکتے تھے، یا نفس میں غرور و تکبر پیدا کر سکتے تھے، تو آپ نہایت سختی کے ساتھ ان کا انکار کر دیتے تھے۔ حضرت عائشہ صدیقہ رضی اللہ عنہا نے گھر میں ایک پرده لٹکا لیا تھا، جس میں تصویریں بنی ہوئی تھیں۔ آپ کی نظر پڑی تو فرمایا:

”امیطی عنا فرامک هذا ، فانه لا تزال تصاویر تعرض في صلاتي“ (۵)

”ہمارے سامنے سے اپنا یہ پرده ہٹالو کیونکہ اس کی تصاویر میری نماز میں سامنے

آتی رہتی ہیں یعنی خلل انداز ہوتی رہتی ہیں“

ایک صحابیؓ نے بطور تحفہ کے آپؐ کو حیری کا ایک چغہ دیا۔ آپؐ نے اسے پہن کر نماز پڑھی۔

نماز سے فارغ ہونے کے بعد نہایت ناگواری سے اتار کر پھینک دیا اور فرمایا

”لا ينبغي هذا للمتقين“ ”یہ پرہیز گاروں کے قابل نہیں“ (۶)

غوروں کبسر چشمہ

غوروں کبسر کا سر چشمہ مدح و ستائش ہے۔ امراء و سلاطین کو اس مرض نے دنیا کی تمام حیزوں سے بے نیاز کر دیا ہے۔ آنحضرت ﷺ اگرچہ خیر البشر تھے لیکن اگر کوئی شخص آپؐ کو نیایے سابقین پر ترجیح دیتا تھا، تو آپؐ اسے منع فرماتے تھے۔ ایک صحابی اور ایک یہودی میں جھگڑا ہو گیا۔ صحابی نے غصے میں قسم کھائی، اور کہا ”خدا کی قسم جس نے محمد ﷺ کو تمام دنیا سے افضل بنایا ہے۔“ یہودی نے بھی قسم کھائی ”اس خدا کی قسم جس نے موسیٰ کو تمام دنیا پر ترجیح دی ہے“ صحابی نے اس پر غصے میں آ کر یہودی کے منہ پر طما نچہ مارا۔ اس نے آنحضرت ﷺ سے شکایت کی۔ آپؐ نے حکم دیا ”مجھے موسیٰ پر ترجیح نہ دو“

احتساب قبیلہ و خاندان

خیرات گھر ہی سے شروع ہوتی ہے۔ اسی بنا پر اللہ تعالیٰ نے آنحضرت ﷺ کو حکم دیا تھا

﴿وَإِنَّدُرْ عَشِيرَتِكَ الْأَقْرَبِينَ﴾ (۷)

”اپنے خاندان کے قریبی رشتہ داروں کے آگے حق پیش کرو اور عذابِ الٰہی سے ڈراو“
جب یہ آیت نازل ہوئی تو آپ نے اپنے پورے قبیلے اور خاندان کو جمع کر کے پیغمبر انہے لجھے
میں یہ حکم سنایا:

”یا معاشرِ قریش! یا معاشرِ بنی عبد مناف! یا معاشرِ بنی قصی! یا معاشرِ بنی عبد المطلب! اے
فاطمہ، محمدؐ کی بیٹی! تم سب اپنے آپ کو دوزخ کی آگ سے بچاؤ، کیوں کہ میں قیامت کے دن
کچھ بھی نفع و ف Hassan نہ پہنچا سکوں گا! اے فاطمہ! تجھے مجھ سے صرف جسمانی تعلق ہے، اور رشتہ کی
بیل کو صرف دنیا ہی میں سربز و شاداب رکھ سکوں گا“ (۸)

یہ ایک عام احتساب تھا لیکن مخصوص موقع پر بھی آپ ازواجِ مطہرات اور اہل و عیال کو نیکی
کی ترغیب دیتے اور برائی سے روکتے رہتے تھے۔ ام سلمہؓ سے روایت ہے کہ آپ ایک رات اٹھے، اور
فرمایا ”سبحان اللہ! آسمان سے فتنہ و فساد کی بارش ہو رہی ہے اور برکات و فضائل کے خزانے کھل گئے
ہیں۔ جھروں میں سونے والیوں کو جگا دو۔ کیوں کہ دنیا میں بہت سی کپڑے پہننے والی عورتیں آخرت میں
برہمن نظر آئیں گی“ (۹)

صدقے سے احتساب میں اہتمام

آپ نے تقریباً نفس اور استغنا کی وجہ سے فقر و فاقہ کے باوجود اپنے اوپر اور اپنے تمام
خاندان کے اوپر صدقہ حرام کر لیا تھا۔ امام حسینؑ نے ایک مرتبہ بچپن میں صدقہ کی ایک کھجور اٹھا کر منہ
میں ڈال لی۔ آپؐ کی نگاہ پڑی تو فوراً تو کا ”کچ کچ! تمہیں معلوم نہیں کہ ہمارا خاندان صدقہ نہیں
کھاتا“ (۱۰)

ایک مرتبہ شب کو آپؐ، حضرت علیؓ اور حضرت فاطمہؓ کے پاس آئے اور فرمایا ”تم لوگ اٹھ
کر تہجد کیوں پڑھتے؟“ حضرت علیؓ نے جواب دیا، یا رسول اللہ! ہماری نیند اور بیداری تو خدا کے
اختیار میں ہے، اگر وہ جگائے گا تو جائیں گے؟“ آنحضرت علیؓ ﷺ خاموش ہو گئے مگر اپنی ران پر

افسوس کے ساتھ ہاتھ مارا اور آیت پڑھی:

﴿وَكَانَ الْإِنْسَانُ أَكْثَرَ شَيْءٍ جَدِلاً﴾ (۱۱)

”آدمی بڑا ہی جھگڑا لو واقع ہوا ہے“

احساب قوم

اگرچہ وہ تمام جزئی موقع، جہاں آنحضرت ﷺ نے احساب کا فرض ادا کیا ہے، احساب قومی کے تحت میں داخل ہیں، لیکن آپ نے دو موقعوں پر نہایت بلیغ تشبیہ کے ساتھ اس خصوصیت کا اظہار اپنی قوم کے سامنے فرمایا:

”میری اور میری شریعت کی مثال بینہ اس شخص کی سی ہے، جس نے ایک قوم کے پاس آ کر یہ وحشت انگیز خبر سنائی کہ میں نے اپنی آنکھوں سے ایک لشکر تہاری طرف آتے دیکھا ہے۔ میں ایک ”ندیر عریان“ ہوں۔ پس تمہیں ہوشیار ہو جانا چاہیے۔ چنانچہ ایک گروہ نے اس کا کہنا مانا اور وہ رات ہی رات نجی کر نکل گیا۔ دوسرے گروہ نے اسے جھٹالا یا نتیجہ یہ ہوا کہ لشکر نے دھاوا بول دیا اور اس گروہ کا استیصال کر دیا۔“

دوسرے موقع پر فرمایا:

”میری اور تمام لوگوں کی مثال اس شخص کی سی ہے جس نے آگ بھڑکائی۔ جب آگ کی روشنی چاروں طرف پھیل گئی تو پروانے اس پر ٹوٹ ٹوٹ کر گرنے لگے۔ اس نے پروانوں کو آگ میں جانے سے روکنا چاہا لیکن وہ سب اس کے قابو میں نہ آ سکے اور آگ میں گھس گئے۔“ (۱۲)

عقائد کی درستگی

آنحضرت ﷺ کی بخشش کا سب سے بڑا مقصد صحیح عقائد تھا۔ عقائد میں بدترین چیز شرک فی اللہ تھی۔ آنحضرت ﷺ نے صرف شرک ہی مٹانے کے لیے جہاد کیا، جو احساب کی آخری منزل ہے۔ لیکن اس کے علاوہ اور بھی بہت عقائد ہیں، جو عام دسترس سے باہر ہیں۔ اگر عام لوگوں کو اس میں غور و فکر کا موقع دیا جائے تو مذہبی عقائد میں بہت سے مفاسد پیدا ہو جائیں اور اسلامی

عقائد کی سادگی فنا ہو جائے، جو اسلام کا سب سے بڑا ذیور ہے۔ اسی غرض سے آنحضرت ﷺ نے مسلمانوں کی یہ خصوصیت قرار دی تھی کہ وہ غیر ضروری چیزوں میں وقت ضائع نہیں کرتے۔ چنانچہ عہد نبوت میں جب کبھی اس قسم کے موقع پیش آئے ہیں تو آنحضرت ﷺ نے بخوبی کے ساتھ صحابہؓ رجرو تو بخش کی ہے۔

مسئلہ قضاؤ قدر

ایک مرتبہ صحابہؓ مسئلہ جبر و قادر پر مباحثہ کر رہے تھے جس نے آگے چل کر مسلمانوں کے دو عظیم و حریف مقابل پیدا کر دیے۔ آنحضرتؐ نے دیکھا تو چہرہ مبارک غصے سے سرخ ہو گیا اور فرمایا:

”بھذا امرتم اور لھذا خلقتم؟ تضربون القرآن بعضہ بعض بهذا

هلکت الامم قبلکم“ (۱۳)

”کیا تم لوگوں کو اس کا حکم دیا گیا ہے، یا تم لوگ اس لیے پیدا کیے گئے ہو؟ تم لوگ قرآن کو گذوڑ کر رہے ہو۔ گزشتہ قوموں کو اسی قسم کے لایعنی مسائل نے بردا کر دیا۔“

چاند سورج کا گھن

اگرچہ اسلام نے عرب جاہلیت کے تمام توہم آمیز عقائد مٹا دیے تھے تاہم بعض باتیں رہ گئی تھیں، اور کبھی کبھی ان کا ظہور ہو جاتا تھا۔ عنبوں کا خیال تھا کہ جب کوئی بڑا مر جاتا ہے تو سورج میں گھن جاتا ہے۔ آنحضرت ﷺ کے صاحبزادے حضرت ابراہیم کا انتقال ہوا تو اتفاق سے اسی دن سورج میں گھن لگ گیا۔ لوگوں کو خیال ہوا کہ یہ حضرت ابراہیم کی موت کا اثر ہے۔ لیکن آپؐ نے فوراً اس کی تردید کی اور لوگوں کو اس خیال سے روکا اور فرمایا ”چاند اور سورج میں کسی کے مر نے اور جینے سے گھن نہیں لگتا۔“ (۱۴)

عبادات

عبادات چونکہ وزہ کی چیزیں تھیں جن میں سہو و غفلت اور بے عنوانی کا پیدا ہونا ضروری تھا اس لیے آنحضرت ﷺ کو ان کے بارے میں احتساب کی اکثر ضرورت پیش آتی تھی۔ اسلام نے

ادائے نماز کے لیے جماعت کو ضروری قرار دیا تھا لیکن لوگ اس میں غفلت کرتے تھے ایک مرتبہ آپ نے چند اشخاص کو ڈھونڈا تو نہ پایا۔ نہایت برہم ہوئے، اور فرمایا:

”جی میں آتا ہے ایک شخص کو امام بنا کر خود ان لوگوں کے پاس چلا جاؤ اور لکڑیوں کا ڈھیر لگا کر ان کے گھر میں آگ پھونک دو۔“ (۱۵)

نماز میں تخفیف کی تاکید

بعض لوگ جب امامت کرتے تھے تو نماز میں طول دیتے تھے، جس سے کار و باری اور ضعیف لوگ گھبرا جاتے تھے ایک شخص نے اسی بنا پر امام کی شکایت کی۔ آپ گومعمول سے زیادہ غصہ آگیا اور فرمایا:

”تم مذہب سے لوگوں کو تنفس کر رہے ہو۔ امام کو نماز میں تخفیف کرنی چاہیے۔ کیونکہ ان میں مریض، ضعیف اور کار و باری ہر قسم کے لوگ ہوتے ہیں۔“ (۱۶)

خشوع فی الصلاۃ

نماز کا اصلی مقصد خشوع و خضوع ہے لیکن جب کسی کے طرز عمل سے ان کا ظہور نہیں ہوتا تو اسے آنحضرت ﷺ سے تنفس فرماتے تھے۔ ”ایک بار ایک شخص نے نہایت عجلت کے ساتھ نماز پڑھی۔ نماز پڑھ چکا تو آپ نے فرمایا نماز کو دہراو تو نماز پڑھی ہی نہیں۔ اس نے تین بار نماز دہرائی آپ نے تینوں بار بٹو کا۔ آخر میں اس نے کہا میں اس سے بہتر نماز نہیں پڑھ سکتا۔“ اب آپ نے تکمیر، قرات، رکوع، سجدہ اور قعود کے وہ طریقے بتائے جن سے اطمینان، سکون، وقار اور اعتدال کا اظہار ہوتا تھا۔ (۱۷)

جزئیات پر نظر

عبادات اور مقدمات عبادات کے بارے میں آپ گومولی اور جزئی باتوں پر گرفت کرتے تھے۔ ایک بار سفر میں تھے، نماز عصر کا وقت آگیا۔ صحابہؓ نے پاؤں کا مسح کیا۔ آپ نے دیکھا تو دور سے بہ زور آواز دی!

”وَيْلٌ لِّلْعَاقَابِ مِنَ النَّارِ“ ”ایدیوں کے لیے آگ کا عذاب ہے“ (۱۸) ابتدائے اسلام میں نماز کے قیام و ادا کی حالت بالکل ابتدائی تھی۔ تمام جزئیات اور فروع ابھی واضح نہیں ہوئے تھے اس طرح کا بذریعہ ارتقاء مذہب کی ہر غیریم میں ہوتا ہے۔ موجودہ حالت ایک مدت کے تغیرات کے بعد پیدا ہوئی تھی۔ چنانچہ ابتدائیں اکثر لوگ مسجد کے اندر تھوک دیتے تھے۔ ایک مرتبہ آپؐ نے مسجد میں تھوک کا دھبہ دیکھا۔ خود اٹھے، دستِ مبارک سے اسے منادیا پھر فرمایا ”نماز میں ہر شخص خدا سے سرگوشی کرتا ہے، اس لیے کسی شخص کو قبلہ کی طرف تھوکنا نہیں چاہیے، البتہ دائیں بائیں یا پاؤں کے نیچے تھوک سکتا ہے۔“ (۱۹)

یہاں یہ واضح رہے کہ اس وقت مسجد کا فرش پختہ نہیں تھا۔ مگر مسجد اور عام سطح زمین سوا حدود عمارت کے اوکوئی امتیاز قائم نہیں تھا۔ ریتنی زمین تھی، اور وہ ہر طرح کے رطوبت جذب کر لیتی تھی لیکن اب مسجدوں کا داخلی حصہ ہی نہیں، مگر کافرش بھی پختہ ہوتا ہے۔ پس وہاں تھوکنا مسجد کی صفائی اور نمازیوں کے حقوق نشست پر حملہ کرنا ہے۔

بدعت

نظامِ مذہبی کا سب سے خطرناک مرض بدعت ہے۔ اگرچہ آنحضرت ﷺ کے زمانے میں مسلمان اس مرض میں بیتلائیں ہو سکتے تھے، تاہم جاہلیت کے زمانے کی بہت سی بدعتوں کی جملک کبھی کبھی نظر آ جاتی تھی۔ اس لیے آپؐ ہمیشہ ان کے مٹانے میں مصروف رہتے تھے۔

پیدل چلنے کا حلف

بدعت کی مختلف فرمیں اور مختلف مظاہر ہیں۔ لیکن اس کی بدترین شکل رہبانیت اور جوگ ہے، جو یہود و نصاریٰ کے مذہب کا جزو بن گئی تھی۔ (﴿وَرَهْبَانِيَةُ نَبْتَدِعُونَهَا﴾) (۲۰) اور رہبانیت انہوں نے خود نکالی“

عرب پر یہود و نصاریٰ کا مذہبی اثر غالب تھا۔ اس لیے وہاں بھی اس قسم کی بدعتات پیدا ہو گئیں۔ ایک مرتبہ آنحضرت ﷺ نے ایک بوڑھے آدمی کو دیکھا کہ اپنے دو بیٹوں کے کانڈھوں پر

ہاتھ رکھ کے جا رہا ہے۔ آپ نے پوچھا، یہ کیا معاملہ ہے؟ لوگوں نے کہا اس نے پیدل چلنے کی نذر مانی ہے۔ ضعف کی وجہ سے بیٹوں کے سہارے چلتا ہے، آپ نے فرمایا اس نے کیوں اپنے آپ کو عذاب میں مبتلا کر دیا ہے۔ خدا اس سے بے نیاز ہے۔

نگے پاؤں چلنے کی ممانعت

عقیبہ بن عامر کی بہن نے غافل کعبہ تک نگے پاؤں چلنے کی مفت مانی اور عقبہ کو آنحضرت ﷺ کی خدمت میں بھیجا کہ پوچھتا ہیں تو آپ نے فرمایا ”سواری پر بھی جا سکتی ہے“، (۲۱)

کھڑے رہنا اور بات نہ کرنا

ایک مرتبہ آپ خطبہ دے رہے تھے۔ لوگ نہایت اطمینان اور سکون کے ساتھ بیٹھ کر سن رہے تھے۔ لیکن ایک شخص کھڑا تھا۔ آپ نے وجہ دریافت فرمائی تو معلوم ہوا کہ اس نے نذر مانی ہے کہ ہمیشہ کھڑا رہے گا، سائے میں نہ بیٹھے گا، کسی سے بات چیت نہ کرے گا اور روزہ بھی رکھے گا۔ آنحضرت ﷺ نے حکم دیا کہ اسے بیٹھنا چاہیے، سائے میں آنا چاہیے، گفتگو بھی کرنی چاہیے اور روزے کو بھی پورا کرنا چاہیے۔ (۲۲)

ناک میں نکیل

اسی طرح ایک شخص آپ کو نظر آیا جسے ایک شخص ناک میں نکیل ڈال کر کعبہ کا طواف کرا رہا تھا۔ آپ نے اس کی ناک کی رسی کاٹ دی اور فرمایا اس کا ہاتھ پکڑ کر طواف کرو، (۲۳)

تشدداً میز مذہبی انہماک

لیکن ان بدعاوں سے زیادہ ان اصولوں کا مٹانا زیادہ ضروری تھا جن کی بنا پر بدعاوں پیدا ہوتی ہیں۔ بدعاوں کا سب سے بڑا سرچشمہ تشدد آمیز مذہبی انہماک ہے۔ یہی وجہ ہے کہ اسلام نے اپنے نظام عبادات کو نہایت سهل اور آسان طریق پر قائم کیا ہے۔ اس لحاظ سے اگرچہ خود اسلام کے

سنگ بنیاد پر بدعت کی عمارت قائم نہیں کی جا سکتی تھی، تاہم ابتداء میں صحابہؓ کا ایک پر جوش اور مخلص گروہ نہایت شدت کے ساتھ عبادت میں مصروف رہنا چاہتا تھا۔ جب آنحضرت ﷺ نے ایک دن چھوڑ کر روزہ رکھنا شروع کیا تو آپ نے صحابہؓ کو سخن کے ساتھ منع فرمایا۔ اس پر بھی لوگ باز نہیں آئے تو معمول کے خلاف متصل روزہ رکھنا شروع کیا کہ لوگ گھبرا کر خوباز آ جائیں۔ عبد اللہ بن عمر کو کثرت صوم و صلوٰۃ سے اسی لیے روک دیا تھا۔ حضرت سلیمان نے حضرت ابوالدرداءؓ بھی شدت زدہ منع فرمایا تھا اور آپ نے ان کی تائید فرمائی تھی۔ (۲۳)

رسم و رواج کا انسداد

رسم و رواج کو جب استحکام ہو جاتا ہے تو بدعاٰت کی طرح ان کا چھوڑنا بھی نہایت شاق گزرتا ہے۔ حالانکہ اکثر حالتوں میں وہ بدعاٰت سے کم ضرر سا ثابت نہیں ہوتیں۔ اور بڑی قیامت یہ ہے کہ بعض اوقات مذہبی حیثیت پیدا کر لیتی ہیں۔ عرب میں بہت سی مضر بیمیں جاری ہو گئی ہیں، جن کی پابندی نہایت ضروری خیال کی جاتی تھی۔ اس لیے بدعاٰت کے ساتھ ان کا بھی انسدا کیا گیا۔

میت کا ماتم

عرب کے جذبات نہایت رقیق و لطیف تھے۔ اس لیے وہ اعز و اقارب کی موت سے نہایت متأثر ہوتے تھے، جس کا اظہار مختلف حیثیتوں سے کیا جاتا ہے۔ عورتیں نہایت شدت کے ساتھ میت پر گریہ وزاری کرتی ہیں۔ منہ نوجنا، سر کے بال منڈوانا، گریبان چاک کر دینا، شوہر کی موت پر برسوں تک خاص پابندیوں کے ساتھ گھر سے باہر رہ کر ماتم کرنا عرب کی عورتوں کا عام شعار تھا۔ آپ نے ان تمام رسومات کو نہایت سختی کے ساتھ منایا۔ شخصی حیثیت کے علاوہ میت پر قومی حیثیت سے بھی ماتم کیا جاتا تھا، یعنی قبیلے کی بہت سی عورتیں مجع ہو کر میت کے محاسن و فضائل بیان کرتی ہیں اور باہم روتی ہیں۔ اس رسم کا نام ”نیاحدہ“ ہے۔ آپ کے زمانے تک یہ رسم قائم تھی۔ لیکن جب کبھی آپ کے سامنے اس قسم کے موقع آئے تو آپ نے اس بات پر عورتوں کو سختی کے ساتھ تنہیہ کی۔

حضرت ابوسلمہؓ کی شہادت

حضرت ام سلمہؓ کو جب اپنے شوہر کے انتقال کی خبر ملی تو ہر حضرت بولیں ”مسافر مسافت میں مرا۔ اس پر اس قدر گریہ و بکا کروں گی کہ یادگار رہے گا۔ چنانچہ اس غرض سے اٹھیں تو عرب کے دستور قدیم کے مطابق ایک عورت نے گریہ و بکا میں ان کا ساتھ دینا چاہا۔ آنحضرت ﷺ نے دیکھا تو فرمایا ”کیا اس گھر میں شیطان کو داخل کرنا چاہتے ہو، جس سے خدا نے اسے نکال دیا ہے؟“ (۲۵)

حضرت جعفرؑ کی شہادت

جب حضرت جعفرؑ بن ابی طالب کی شہادت کی خبر آئی تو ان کی عورتوں نے اسی طریقہ سے نوح کرنا شروع کیا۔ ایک شخص نے آپؐ کو خبر دی۔ آپؐ نے منع کرنے کا حکم دیا لیکن وہ ناکام واپس آیا۔ آپؐ نے اسی غرض سے دوسری مرتبہ پھر اسے بھیجا۔ اس پر پہلی کچھ اثر نہ ہوا تو تیسرا بار آپؐ نے فرمایا ”جا کر ان عورتوں کے منہ میں خاک جھونک دو۔“ (۲۶)

جنازے کے مراسم

جنازے کے متعلق بھی اسی قسم کی متعدد رسماں پیدا ہو گئی تھیں۔ مثلاً اہل عرب جنازے کے ساتھ سواری پر جاتے تھے۔ آنحضرت ﷺ نے چند اشخاص کو دیکھا کہ وہ ایک جنازے کے ساتھ سوار ہو کر جا رہے تھے۔ فرمایا ”کیا تم کو شرم نہیں آتی کہ فرشتے پیدل ہیں اور تم سواری پر جا رہے ہو؟“ (۲۷)

جنازے کی مشاریع صرف کرتا پہن کر کرتے تھے۔ اظہار غم کے لیے چادر ڈالتے تھے، چادر عرب کا عام لباس تھا۔ آنحضرت ﷺ نے اسی وضع میں چند اشخاص کو دیکھا تو فرمایا ”کیا جاہلیت کے طریقے پر عمل کر رہے ہو؟“ (۲۸)

عورتوں کی شرکت جنازہ

جنازے میں عموماً عورتیں بھی شریک ہوتی تھیں۔ چنانچہ آپؐ نے چند عورتوں کو بیٹھے ہوئے

دیکھا تو پوچھا کہ ”کیوں بیٹھی ہو؟“؟ بولیں ایک جنازے کا انتظار ہے۔ فرمایا ”کیا اس کو غسل دوگی؟“؟ ان سبھوں نے جواب دیا ”نبیں“، پھر فرمایا ”کیالاش کو کندھا دوگی؟“ ان سبھوں نے کہا ”نبیں“، پھر فرمایا کیالاش کو قبر میں اتاروگی؟“؟ بولیں ”نبیں“، تو آپ نے فرمایا ”پھر واپس جاؤ۔“ (۲۹)

فخر و غرور کی ممانعت

عرب کی فخر پسند طبیعت ہمیشہ باپ دادا کے کارنا موں کا ذکر نہایت بلند آنکھی سے علی روؤس الاشہاد کرتی تھیں یہاں تک کہ زمانہ حج میں بھی یہ داستان پارینہ تازہ کی جاتی تھی۔ ہفزاد کروالله کذکر کم اب آنکم او اشد ذکرا ہے (۳۰) ”تو چاہیے جس طرح پہلے اپنے آبا و اجداد کی بڑائیوں کا ذکر کرتے تھے۔ اب اسی طرح اللہ کا ذکر کرو بلکہ اس سے بھی زیادہ۔“ اس کو ”مناشرت“ کہتے تھے۔ فخر و غرور کے اظہار کا یہ طریقہ بڑے بڑے نزاع قائم کر دیتا تھا۔ اسلام نے اس رسم و ختم ہی کر دیا۔ لیکن اس کا اثر مختلف صورتوں میں پھیل گیا۔ من جملہ ان کے ایک صورت یہ بھی تھی کہ باپ دادا کے نام کی قسم کھاتے تھے۔ ایک مرتبہ حضرت عمرؓ نے بھی قسم کھائی۔ آپ نے فرمایا ”خداباپ دادا کے نام کی قسم کھانے سے منع کرتا ہے۔ صرف خدا کی قسم کھانی چاہیے، ورنہ خاموشی بہتر ہے۔“ (۳۱)

اخلاقی اصلاح

آنحضرت ﷺ کی بعثت کا اصلی مقصد اصلاح اخلاق اور ترقیہ نفس تھا، جسے خود آپ نے ظاہر فرمایا تھا:

”انما بعثت لا تمم مکارم الاخلاق“

”میں اخلاق کی تکمیل کے لیے مبouth ہو اہوں“

اور یہ مقصد ہمیشہ آپ کے پیش نظر رہتا تھا۔ اصولی طور پر آپ نے اخلاق کے بارے میں جو اصلاحات کیں، وہ ان کے علاوہ ہیں۔ جزوی طور پر جب کسی شخص سے کسی قسم کی بد اخلاقی کا ظہور ہوتا تھا تو آپ اسے فوراً تنبیہ فرماوائیتے تھے۔ چنانچہ احادیث میں اس کی بہت سی مثالیں ملتی ہیں، جن کے جزئیات کی تفصیل حسب ذیل ہے۔

انسداد گداگری

اسلام نے زکوٰۃ کا مستقل نظام قائم کر دیا تھا کیونکہ خاص خاص لوگ اس کے متحقق حقیقی تھے۔ عام طور پر اسلام مفت خوری اور گداگری کو نہات ذمیل پیشہ قرار دیتا ہے۔ تبی وجہ ہے کہ آنحضرت علیہ السلام غیر متحقق لوگوں کو گداگری سے بختنی کے ساتھ روکتے تھے۔

ایک انصاری کی مثال

ایک مرتبہ ایک انصاری نے آپ سے سوال کیا آپ نے پوچھا کیا تمہارے گھر میں کچھ پونجی ہے اس نے کہا ایک ٹاث ہے، جسے اوڑھتا، بچھاتا ہوں۔ ایک پیالہ ہے، جس میں پانی پیتا ہوں آپ نے فرمایا ”جا کر اسے لے آؤ“ وہ جا کر نے آیا، آپ نے تمام صحابہ کے سامنے اسے بغرض فروخت پیش کیا ایک صحابی نے ایک درم پر لینا چاہا۔ دوسرے صحابی نے قیمت میں اضافہ کر کے دو درم میں لے لیا۔ آپ نے دونوں درم اس انصاری کے حوالے کیے اور فرمایا ایک درم کا غلہ لے کر گھر دے آؤ۔ اور دوسرے درم کا ایک بسولا خرید کر میرے پاس لاؤ۔ وہ بسولا خرید کر لایا۔ آپ نے خود اپنے دستی مبارک سے دستے لگایا اور حکم دیا ”جگل میں جا کر لکڑیاں کاٹ لاؤ اور یہ پندرہ دن تک میں تمہاری شکل نہ دیکھوں۔ وہ لکڑی کاٹ لایا۔ اسے فروخت کیا۔ دس درم ہاتھ آئے تو یہ رقم لے کر وہ آنحضرت علیہ السلام کی خدمت میں حاضر ہوا۔ آپ نے فرمایا ”اس رقم سے کچھ غلہ اور کچڑا خرید کر کھاؤ پیو۔ گداگری سے یہ بہتر ہے، وہ تو آدمی کے چہرے کا داغ ہے۔ صرف اپائچ لوگوں کے لیے جائز ہو سکتی ہے۔“ (۳۲)

رشوت خوری اور خیانت

عدل و انصاف کی بردباری اور ظلم کی روح خبیث کا سب سے بڑا سبب رشوت خوری ہے۔ عہد رسالت میں چونکہ صحابہؓ کا معیار اخلاق آنحضرت کے فیض صحبت سے انتہائی بلند ہو گیا تھا، اس لیے وہاں رشوت خوری کی مثالیں نہیں ملتیں۔ تاہم جب کبھی کسی کے طرزِ عمل پر رشوت کا شہرہ ہو جاتا تھا تو آنحضرت اس پر تنقیہ فرماتے۔ حکام کو اکثر رشوتیں، نذر اور بدیے کے ذریعے دی جاتی ہیں۔

آنحضرت ﷺ کے زمانے میں بھی اسی قسم کا واقعہ پیش آیا۔ آپ نے قبلیہ ازاد کے ایک شخص کو صدقہ وصول کرنے کے لیے بھیجا۔ اس نے واپس آ کر آنحضرت ﷺ کے سامنے صدقہ کامال پیش کیا اور کہا اتمسلمانوں کامال ہے اور اس قدر مجھے ہدیہ ملا ہے۔ چونکہ اس قسم کا ہدیہ یہ رشوٰت بن سکتا تھا اور اگر اعلانیہ اس کا انسداد نہ کیا جاتا تو اور لوگ بھی اس طریقے سے فائدہ اٹھاتے، اس لیے آپ ﷺ نے خطبہ دیا، اور فرمایا اس عامل کو دیکھو جو یہ کہتا ہے کہ یہ مسلمانوں کامال ہے اور یہ میرا مال ہے۔ ذرا وہ اپنے گھر میں تو بیٹھ کر دیکھئے کہ اس کے پاس ہدیہ آتا ہے یا نہیں؟ (۳۳)

خیانت کا انسداد

معاملات میں خیانت، چالاکی اور خدعاً اور فریب کا سب سے زیادہ موقع تجارتی کاروبار میں ملتا ہے اس لیے آنحضرت ﷺ خاص طور پر اس کی طرف اپنی توجہ منبڑول رکھتے تھے۔ ایک مرتبہ بازار سے گذرے اور ایک شخص کے غلے کے ڈھیر میں ہاتھ ڈال کر دیکھا تو نبی موسیٰ ہوئی چونکہ بھیگے ہوئے غلے کا وزن بڑھ جاتا ہے، اس لیے آپ ﷺ نے فرمایا ”جو شخص دھوکہ دیتا ہے وہ ہم میں سے نہیں“۔ (۳۴) چونکہ عرب میں غلد بہت کم آتا تھا۔ اس لیے جب سوداگر باہر سے غلد لاتے تھے تو شہر سے باہر ہی لوگ تجینا خرید لیتے تھے لیکن اس سے کئی طرح کے نقصانات پیدا ہوتے تھے۔ اول تمام شہر محروم رہ جاتا تھا۔ دوسرے یہ کہ غیر معین اور غیر معلوم بیع تھی۔ اس لیے آنحضرت ﷺ نے اس سے روکا۔ آپ ﷺ اس پر لوگوں کو عموماً سزا دیتے تھے۔ (۳۵)

حفظ الید و حفظ اللسان

اسلام نے ایک عظیم الشان اخلاقی اصول قائم کیا تھا۔

”المُسْلِمُ مِنْ سَلَمٍ الْمُسْلِمُونَ مِنْ لِسَانِهِ وِيدَهِ“

”مسلمان وہ ہے، جس کے ہاتھ اور پاؤں سے مسلمانوں کو ایذا نہ پہنچے“

اگرچہ اس اصول کی خلاف درزی کا اثر ہر موقع پر برے ننانچے پیدا کرتا ہے، تاہم برابر کے درجے کے لوگ انتقام لے کر اپنے دل کی تسلیم کر لیتے تھے۔ کمزور انسانوں کو تو اس کا موقع بھی نہیں مل

سکتا۔ چنانچہ اس قسم کے موقعوں پر جب کوئی شخص اس اخلاقی جرم کا مرکب ہوتا تھا تو آپ فوراً لوگ دیتے تھے۔

حضرت ابوذر غفاریؓ فرماتے ہیں کہ میں نے اپنے غلام کو ماں کی گالی دی۔ آپؐ نے فرمایا ”تم اس کو گالی دیتے ہو؟ تم میں زمانہ جاہلیت کا اثر بھی باقی ہے۔ تمہارے غلام تمہارے بھائی ہیں۔ جو تم کھاؤ، وہی انہیں کھلاو، جو تم پہنزو، وہی انہیں پہنزا اور ان کی طاقت سے زیادہ ان سے کام مت لو۔ اگر لیتے ہو تو ان کی اعانت کرو۔“ (۳۶)

حضرت ابو مسعود انصاریؓ فرماتے ہیں: ”میں اپنے غلام کو مار رہا تھا یہاں کیک یچھے سے آواز آئی: اے ابی مسعود ہشیار خدا کو تم پر اس سے زیادہ قدرت حاصل ہے۔ میں مژکر دیکھا تو آنحضرت کھڑے تھے۔ حضرت ابو مسعود پر اس کا یا اثر پڑا کہ انہوں نے غلام کو زاد کر دیا۔“ (۳۷)

مداحی اور عیش پروری کا انسداد

انسان خوشامد پسند ہے اور مداحی اس دلیل ہوئی چنگاری کو ہوا دکھاتی ہے۔ امراء و سلاطین کو اسی چیز نے تباہ کیا۔ آنحضرت ﷺ کو خود مداحی سے نفرت تھی اور لوگوں کو بھی اس سے منع فرماتے تھے۔ چنانچہ ایک آدمی نہایت مبالغہ آمیز طور پر ایک شخص کی مدح کر رہا تھا۔ آپؐ نے دیکھا تو فرمایا: ”تم نے اسے ہلاک کر دیا۔“ (۳۸)

ضرورت سے زائد عمارت

ایک مرتبہ آپؐ راستے سے گزرے تو ایک بلند عمارت نظر آئی۔ آپؐ نے فرمایا: کس کا مکان ہے؟ لوگوں نے ایک انصاری کا نام لیا۔ آپؐ خاموش ہو گئے، لیکن پات ڈھن میں رکھلی اور جب وہ انصاری آپؐ کی خدمت میں حاضر ہوئے اور سلام کیا تو آپؐ نے منہ پھیر لیا۔ انہوں نے اپنے دوستوں سے آنحضرتؐ کی ناراضی کا سبب پوچھا تو لوگوں نے واقع بیان کیا۔ وہ فوراً گئے اور اس مکان کو منہدم کر دیا۔ آپؐ دوسری بار اس طرف سے گزرے تو فرمایا: ”وہ عمارت کیا ہوئی؟“ لوگوں نے بتایا: ”یا رسول اللہ صاحب خانہ نے آپؐ کی ناراضی کے خوف سے اسے گردیا۔ آپؐ نے فرمایا ”ہر وہ گھر

جو ضرورت سے زائد ہو، صاحب خانہ پر و بال ہے۔۔۔ (۲۹)

آرائشی پر دے

ایک مرتبہ آپؐ کی لڑائی سے واپس ہوئے، حضرت عائشہ نے شوق و محبت کے ساتھ گھر کو ایک نہایت رنگین پر دے سے بجا یا۔ آپؐ تشریف لائے تو حضرت عائشہ نے سلام کیا۔ لیکن آپؐ کے چہرے سے ناراضی کا آثار ظاہر ہوئے، اور سلام کا جواب تک نہیں دیا۔ پھر خود دست مبارک سے پر دے کے دو ٹکڑے کر دیے اور فرمایا: ”خدا نے ہمیں مٹی اور پتھر کے آراستہ کرنے کا حکم نہیں دیا۔۔۔“ (۳۰) حضرت فاطمہؓ کے ساتھ بھی اس قسم کے موقع پیش آئے۔

عفت و عصمت

اسلام پاک بازی اور عفت کی تعلیم دینے کے لیے آیا تھا۔

﴿وَالذِينَ هُمْ لِفَرِوجِهِمْ حَفَظُونَ﴾ (۳۱)

”کامیاب مسلمان وہ ہیں جو عفیف اور پاک باز ہیں۔“

اس بنا پر جب اس قسم کے واقعات پیش آتے تھے، جن سے مسلمانوں کی اس خصوصیت پر حرفاً آ سکتا تھا، تو آنحضرتؐ فوراً اس سے تعریض فرماتے تھے۔ حضرت فضل بن عباسؓ نہایت خوب صورت آدمی تھے۔ زمانہ حج میں آنحضرتؐ نے انہیں اپنے ساتھ سوار کر لیا تھا۔ ایک خوش رُوز عورت فتویٰ پوچھنے کے لیے آنحضرتؐ علیہ السلام کی طرف بڑھی۔ فضلؐ نے اس کو شوق کی نگاہوں سے دیکھنا شروع کیا۔ آنحضرتؐ علیہ السلام نے خود دست مبارک سے ان کی ٹھوڑی پکڑ کر منہ اس کی طرف سے پھیر دیا۔۔۔ (۳۲)

ستر عورت کی تاکید

یورپ کو آج تہذیب و تمدن پر بڑا ناز ہے، اگرچہ یورپ کی اخلاقی حالت کے اصلی مناظر نہایت نفرت انگیز ہیں۔ بظاہر ہر فرقگی کو ستر عورت کا خیال رہتا ہے اور کسی نے کسی فرقگی کو راہ نہیں برہنڈن

بہت کم دیکھا۔ لیکن اسلام کی تہذیب اس بارے میں صرف نمائشی لباس آ رائی ہی کو کافی نہیں سمجھتی۔ ایک بار آنحضرت ﷺ نے ایک شخص کو میدان میں برہنہ نہاتے ہوئے دیکھا تو فوراً منبر پر تشریف لائے اور ایک عام خطبہ دیا: ”خدا صاحب حیا کو پسند کرتا ہے۔ پس تم میں سے غسل کرے چاہیے کہ پردہ ڈال لیا کرے“ آنحضرت ﷺ کو ستر عورت کا اس قدر خیال تھا کہ ایک مرتبہ سورین مخر مدنے ایک بھاری پتھراٹھایا۔ اس حالت میں ان کا کپڑا اگرا گیا۔ آپ نے فوراً انہوں کا کہ کپڑا اٹھا دا اور برہنہ نہ ہو“ (۲۳)

لیکن یورپ میں ستر پوشی کا یہ حال ہے کہ غسل خانوں، حماموں، بحری ساحلوں اور پیرا کی کے حضور میں صد ہاممتوں انسان برہنہ ہو کر ایک دوسرے کے سامنے نہاتے ہیں۔

اصلاح شکون النساء

اس معاملے میں عورتوں کی حالت مختلف حیثیتوں سے قابل توجہ اور محتاجِ اصلاحی تھی۔ عرب میں مختننوں کا ایک گروہ موجود تھا، جو علانية گھروں میں اتنا جاتا تھا۔ ایک بار ایک مختن نے ازواج مطہرات کے سامنے ایک عورت کے محاسن بالکل ایک مرد کی نظر و ذوق سے بیان کیے۔ آنحضرت ﷺ نے فوراً حکم دیا کہ یہ لوگ گھر میں نہ گھسنے پائیں۔ (۲۴)

عرب کی عورتوں میں جو بد اخلاقیاں پھیل گئی تھیں، ان میں ایک بد اخلاقی یہ بھی تھی کہ بعض عورتیں مردوں کی وضع اختیار کرتی تھیں۔ آنحضرت نے ان پر عموماً لعنت فرمائی ہے۔ جب کبھی کسی عورت کی وضع بلا تصدی بھی مردوں کی مشابہت کرتی تھی تو آپ فوراً نوک دیتے۔ ایک مرتبہ حضرت ام سلمہؓ دو پڑھ اوزھر ہی تھیں۔ آپ نے فرمایا ”لیة، لا لیتیئن“ (ایک تہہ کر کے اوزھر ہو، دو تہہ نہ کرو) کیونکہ دو تہہ کرنے سے عمامہ کے ساتھ مشابہت پیدا ہو جاتی ہے، جو خاص مردوں کی وضع ہے۔ آپ گواں پر اس قدر اصرار تھا کہ ایک عورت نے پردے سے آپ کو خاطر دینا چاہا، اس کے باقیوں میں مہندی نہ تھی۔ آپ نے فرمایا ”یہ مرد کا ہاتھ ہے یا عورت کا؟“؟ اس نے کہا ”میں عورت ہوں“ فرمایا ”اگر عورت ہو تو مہندی ضرور لگاؤ۔“

غیر محتاط لباس کی ممانعت

اکثر عورتیں نہایت غیر محتاط لباس پہنچتی تھیں۔ اس کے متعلق قرآن میں آیات نازل ہوئی ہیں۔ خود آنحضرت ﷺ جب اس قسم کی بے احتیاطی ملاحظہ فرماتے تو فوراً روک دیتے تھے۔ حضرت اسماء بنت ابی بکرؓ آپؐ کے پاس ایک کپڑا پہن کر آئیں تو آپؐ نے فوراً منہ پھیر لیا اور فرمایا: ”عورت بلوغ کے بعد صرف منہ اور ہاتھ کھلا رکھ سکتی ہے“ (۲۵)

عورتیں عموماً راستوں پر مردوں کے دوش بدوسٹ چلتی تھیں۔ ایک مرتبہ آپؐ مسجد سے باہر نکلے تو دیکھا مرد اور عورت ساتھ چل رہے ہیں۔ آپؐ نے فرمایا: ”تم کو درمیان راہ چلنے کا کوئی حق حاصل نہیں ہے۔ راستے کے کنارے چلنا چاہیے“، اس کے بعد عورتیں دیواروں کے ساتھ لگ کر چلنے لگیں۔ اس قسم کے بیسیوں واقعات تسبیح حدیث میں مذکور ہیں۔

اصلاح ذات ایین

اسلام نے مسلمانوں پر سب سے بڑا حسان الہی یہ جتایا ہے:

﴿فَاصْبِحْتُمْ بِنِعْمَتِهِ أَخْوَانًا﴾ (۲۶)

”خدانے تم کو باہم دشمنی کے بعد بھائی بھائی بنادیا“

لیکن باہمی اختلاف و تنازع سے یہ رشتہ انوتھوٹ سکتا ہے۔ اس لیے آنحضرت ﷺ کے فرائض احتساب میں سب سے اہم فرض رفع نزاع کا تھا چنانچہ جب کبھی آپؐ کو کسی شروع و فزاد خانگی کی خبر ملتی تھی تو آپؐ جاتے اور اصلاح فرماتے۔ ایک مرتبہ آپؐ گوخبری کہ قبیلہ بنی عمر و بن عوف میں باہم ناجاہی پیدا ہو گی ہے۔ آپؐ چند صحابہ کے ہمراہ تشریف لے گئے اور معاملے کو سمجھانے میں اس قدر دریں گئی کہ نماز کا وقت قریب آ گیا۔ چنانچہ حضرت بلالؓ کے درخواست کرنے پر حضرت ابو بکرؓ نے نماز پڑھائی۔ (۲۷)

عبداللہ بن ابی بن سلوال ایک بار نہایت گستاخانہ پیش آیا۔ یہاں تک کہ صحابہ سے ضبط نہ ہو سکا۔ وہ لڑنے بھڑنے پر تیار ہوئے۔ اس پر عبد اللہ بن ابی سلوال کے ساتھی بھی اٹھے اور فریقین باہم


دست و گریبان ہو گئے لیکن آپ نے مسلمانوں کو سمجھا بجا کر الگ کر لیا اور فرمایا "صلح فساد سے بہتر ہے"۔ (۲۸)

واعظ افک کے بارے میں خود مسلمانوں کے دور قبیلوں اوس اور خزر ج میں سخت نزاع قائم ہو گئی۔ دونوں آمادہ جنگ ہو گئے۔ لیکن آپ نے انہیں سمجھا بجا کر شہنشاہ کر دیا۔

مراعات ادب

آنحضرت ﷺ کو بڑوں کے ادب اور احترام کا بڑا ہی خیال رہتا تھا۔ معمولی باتوں پر بھی گرفت کرتے تھے۔ ایک موقع پر جب حضرت عبد اللہ بن مسعود کے چھوٹے بیٹے نے سابقت کرنی چاہی آپ نے فوراً توک دیا۔ الکبر الکبر یعنی پہلے بڑوں کو بولنے دو۔ (۲۹)

(ما خوذ از "رسول رحمت" مولانا ابوالکلام آزاد)



حوالی

- ۱۔ الاحزاب ۲۱/۱
- ۲۔ الاعراف ۱۵/۱
- ۳۔ آل عمران ۱۱/۱
- ۴۔ بخاری، محمد بن اسماعیل، الجامع، کتاب التہجد، باب قیام النبی ﷺ باللیل، ص ۹۹
- ۵۔ ایضاً، الجامع، کتاب الصلوٰۃ، باب من صلی فی ثوب صلی، ۱۰۰
- ۶۔ ایضاً، کتاب الصلوٰۃ، باب من صلی فی فروج حریر، ۸۰/۱
- ۷۔ اشعراء ۲۱۲/۱
- ۸۔ ترمذی، کتاب التفسیر، ص ۵۲۶

- بخاری، الجامع، ۲۰۰، ص ۹
- الإضا، ۱۲۸، ص ۱۰
- الإضا، ۵۰، ص ۱۱
- الإضا، ۱۰۱، ص ۱۲
- ابن ماجہ، السنن، باب القدر، ص ۱۳
- حضرت علامہ اقبال نے ایک مرتبہ فرمایا کہ سیار شاد بھی رسول اللہ کے نبی برحق ہونے کی ایک بین شہادت ہے۔ لوگوں میں خود بخود یہ خیال پیدا ہوا تھا کسی نے پیدا نہیں کیا تھا۔ لیکن چونکہ غلط تھا اس لیے حضور ﷺ نے اس کا رد بسر عام کر دیا۔
- مسلم، الجامع، ۲۲۲، ص ۱۵
- بخاری، الجامع، ۲۴۱، ص ۱۶
- الإضا، ۱۲۸، ص ۱۷
- الإضا، ۲۷، ص ۱۸
- الإضا، ۸۲، ص ۱۹
- الحدیڈ، ۲۷، ص ۲۰
- مسلم، الجامع، ۲۰۰، ص ۲۱
- بخاری، الجامع، ۱۲۲، ص ۲۲
- الإضا، ۲۳، ص ۲۳
- بخاری، الجامع، ۳۲۸، ص ۲۴
- مسلم، الجامع، ۳۰۰، ص ۲۵
- الإضا، ۳۲۵، ص ۲۶
- ابن ماجہ، السنن، ص ۲۵، ص ۲۷
- الإضا، ۲۵۱، ص ۲۸
- الإضا، ص ۳۹۷، ص ۲۹
- البقرۃ: ۱۹۹، ص ۳۰
- سنن ابن ماجہ، ص ۳۹۷، ص ۳۱

- اليفنا ٣٢
 صحيح مسلم ١٢٣/٢ ٣٣
 سنن ابن ماجه ٩٠٣ ٣٤
 بخاري، الباجع ٢٨/٣ ٣٥
 اليفنا، ابراء ١١ ٣٦
 ابو داود، السنن، باب في حق الملوك ٣٣٨/٢ ٣٧
 بخاري، الباجع ٣٣٧/١ ٣٨
 ابو داود، السنن، كتاب الأدب، باب ما جاء في النها ٣٥٦/٢ ٣٩
 اليفنا، ابراء ٢١٢/٢ ٤٠
 المؤمنون ٥٥ ٤١
 بخاري، الباجع، ٥١٨/٨ ٤٢
 ابو داود، ارابا ٢٠٣ ٤٣
 صحيح مسلم ٢٢٣/٢ ٤٤
 ابو داود، السنن ٢١٦/٢ ٤٥
 آل عمران ١٠٣ ٤٦
 ابو داود، السنن ٢١٨/٢ ٤٧
 اليفنا، ابراء ٣١١/٢ ٤٨
 اليفنا، ابراء ٣٦٥/٢ ٤٩
-